

Kolose Sheen

Tudunmɔ Pɔli ya semɛ wemu tun Kolose sheen mu ge

Jɔɔ yɛ p'a byi na Kolose sheen wɛ?

Pɔli w'a we semɛ we ka na tun n'a daa fɛɛ pu mu Kolose kulo li ni, lee lemu nijaa wuu li jɛ Turuki fiige ki ni ge. Pɔli jɛ kanna w'a we semɛ we ka na wu yaha kaso ni Oromɛ kulo li ni. Oromɛ kulo le ni Kolose kulo li te wu bye kiloo kabɔfoŋɔɔ shuun shishiin (2.000). Kolose sheen fanha bɛeri ki bye Girekii. Ga Yawutuu kuruŋɔ ka bɛ bye pu niŋɛ ni, lee li bi pu keree pye k'a suri. Pɔli jɛ Kolose kulo li egilizi wu sinwɔɔ wɛ. Ga tuun wemu ni wu bye Efese kulo li ni ge, a wu wu tahama-nɔhɔmɔ wa yaha kari kulogoo kii ni. Wa mege ki bye na Epafirasi, a wee di she Kile wo Jozaama pu jo Kolose kulo li ni (Kolose sheen 4:13). Kolose kulo le ni Efese kulo li te wu bye kiloo xhuu nigin ni kelee gbaara (160). Lawodise ni Hirapolisi wo egilizii pu bɛ kaa ya yu we semɛ we ni, pee bi lii Kolose na wɛ.

We semɛ we kakana juŋɔ

Sipyii pii ya kalaakuumɔ wa kan na melekee pii bɛ p'a ye Kirisa na. A wee kalaa wu Kolose sheen n'a daa fɛɛ pu fungɔnyɔ wuregi, na giin di pee pye pu taha pu kalegee feni sanha. Lee na tudunmɔ Pɔli ya we semɛ we ka na tun Kolose sheen mu. A wu li she pu na na keree bɛeri ki jɛ Yesu nigin wu ni, kɔnhɔ wa shishiin ganha da pii sipyii pii wo kalaakuumɔ wu pye wu tadaŋa wɛ.

Semɛ wu kafila juŋɔɔ

Kolose Sheen 1:1-14 Fò, ni baraga daha, ni Kile-ɲɛɛɛɛ.

Kolose Sheen 1:15—2:23 Kirisa wu jɛ yaŋmuɔ yi bɛeri juŋɔ ni.

Kolose Sheen 3—4 N'a daa fɔɔ ya yaa na jiiɲɛɛɛ nivɔɔ ti wo para li pyi pyegana lemu na wu puga ni kafugo yiri ge.

Pɔli fò mujuu

1 ¹ Nɛ Pɔli, nɛ wemu w'a pye Yesu Kirisa tudunmɔ Kile jidaan funŋɔ ni ge, nɛ ni na ceborona Timote, wɛɛ p'a we semɛ we tun yee mu. ² Yee piimu pu wa wu cebooloo n'a daa fɛɛ Kolose kulo li ni ge, yee piimu p'a pye jɔmɛhɛɛ fɛɛ, na gori Kirisa wo kariɲɛɛɛɛ ki ni ge; yee mu wɛɛ ya we semɛ we tun.

Wɛɛ ya yi shaari: Wù To Kile wu niime ni japiɲɛ kan yi mu.

Pɔli ya baraga taha Kile na

³ Wèè ba da jɛrɛge pye yee mu tuun bæeri ni, wèè ma baraga taha wù Kafɔ Yesu Kirisa To Kile na. ⁴ Yee ya dà Yesu Kirisa na, Kile wo sipyii pu bæeri kaa di dan yee ni taangana lemu na ge, kee keree kii k'a nɔ wèè na, lee wuu na wèè ya baraga tɛri Kile na. ⁵ Yee wa lee pyi, bani y'a dà li na na tadaɲa wa yi mu fugba we ni. Kile Jozaama pe pu wa can wu shɛe ge, y'a fɛnhɛ pee Jozaama pemu logo ge, pee funɲɔ ni yee wa kee tadaɲa ki ta. ⁶ Pee Kile Jozaama pe pu wa yu yee mu, pee ninumɔ shiin p'i wa yu koɲɔ ke bæeri mu. Pee gbɔɔɔ ni sipya ya ɲii sicuumɔ nizaama taa. Yee ya Kile wo fɛrɛmɛ pu kaa logo, na pu can wu cɛ tuun wemu ni ge, a p'i ganha na se naha na yee mu. Ba pu wa se naha na yee mu wɛ, mu pu wa se naha na tɛyɛ yisaya bæeri ni. ⁷ Wù taanɲii, wù labyɛɲii Epafirasi, wee w'a yee kalaa kee keree ki ni. Nɔmɛɛ fɔɔ wu ɲɛ wii, Kirisa wo kapyɛbye. Wèè tɛge w'a labye pyi yee niɲɛ ni. ⁸ Fɛfɛrɛ Munaa l'a taanɲɛge kemu le yee ni ge, w'a pa ki kaa jo wèè mu.

⁹ Ayiwa, lee funɲɔ ni, ba wèè bɛ ya yee logo wɛ, na ganha na Kile ɲɛri yee mu tuun bæeri ni, na li shaa kɔnhɔ Kile nidaan ɲɛ lemu ge, y'i já lee cɛ yi fiinɲɛ, Fɛfɛrɛ Munaa di cɛmɛ ni fungɔngɔ fɛrɛ kan yi mu. ¹⁰ Lee bu bye, yi na já da ɲaari Kafɔ nidaan ɲaarigana na. Yi kapyɛgee ki bæeri na daan wu ni bɛ. Yi na já da Kile nidaan pyi, na kapyɛgee nizaanɲaa tuuyo bæeri pyi. La na ganha na faraa yi Kile-cɛnɛ na. ¹¹ Kile wu fanha le yi ni tuun bæeri ni, ni wu wo sefɛrɛ nɔɔɔ wuuro ti ni; kɔnhɔ y'i la le yiye ni n'a daa wu kabaɲa na, y'i loxulo ta keree bæeri ni, y'i bye ni fundanga ni. ¹² Y'i baraga taha To Kile na, bani keree kii w'a gbɛgele na yaha wu n'a daa fɛɛ pu naha na wu saanra kpɛɛngɛ wuuro ti ni ge, w'a fanha kan yee bɛ mu na yee bɛ pye yee bɛ ya yi taa ta kee keree ki ni.

¹³ W'a wèè shɔ Shitaanni wo nibiige fanha ki na, na wèè le wu nidaan Ja wu wo saanra ti ni. ¹⁴ Wee Ja we fanha ni Kile ya wèè ɲuɲɔ wolo, na wèè jurumu wu yafa wèè mu.

Kirisa ni wu labye

¹⁵ Kile we wu ɲɛ wa ya wu ɲaa-i ge, wee wo jaa wu ɲɛ Kirisa. Kirisa ya pye Ja, wemu bye wà fo taashiine ni ge, na ta yaaga ka shishiin shi tuugo sanha yàa wɛ. ¹⁶ Bani wee baraga ni yaɲmuyɔ ye bæeri wa yàa, fugba woyo ye fara ɲiɲɛ ke woyo ye na. Yaɲmuyɔ ye yi wa ɲiɲabaaya ge, yi saanra yoo, yi sefɛrɛ yoo, yi fanha fɛrɛ yoo, yi ɲuɲɔ fɛrɛ yoo, ni yaɲmuyɔ ye yi wa ɲiɲaya ge, yee bæeri wa yàa wu baraga ni, yee bæeri shiin wa yàa wu wuu na. ¹⁷ Wee w'a pye taashiine ni yaɲmuyɔ yi bæeri naha na, wee baraga ni shiin yaɲmuyɔ yi bæeri ɲɛ. ¹⁸ Wee wu ɲɛ koɲɔ ke bæeri wo Egilizi

wu nuɔ ni, wee Egilizi w'i je wu ceepuuro. Koɔɔ ɔɔɔɔɔ na, wee w'a pye wà taashiine ni. Wee shiin wu d'a pye shenshiime sanha na je na foro xu ni, kɔnhɔ wu bye yaɔmuyɔ yi beeri nuɔ ni. ¹⁹ Bani lee l'a taan Kile mu, nago kanna kaa kaa li je wee Kile ni ge, kee beeri nigin nigin di she da ki ɔɔɔɔ na Yesu ni. ²⁰ Kile funɔɔ ya pye wu be le wu ni wu yaɔmuyaaya yi beeri te ni Yesu gbɔɔɔ ni, fugba woyo ye fara ɔɔɔ woyo ye na. P'a Yesu kori tige na na gbo a wu shishan di wo ge, lee funɔɔ ni Kile ya ɔɔɔ le wu ni wu yaɔmuyaaya yi beeri te ni.

²¹ Taashiine ni yee sanha bi lii Kile na. Lee bi foro yee fungɔɔkuuyo ni yee kapyegeee niguuɔɔ funɔɔ ni, kee ki bi yee pye yee ya pen Kile mu. ²² Ga nime, Yesu na xu ceepuuro ni, lee wo funɔɔ ni Kile ya be le wu ni yee te ni. Kile ya lee pye, kɔnhɔ y'i ja pye fɛfɛɛ wu naha taan, fe pa shishiin ganha bu da yi na we, jaagi wa shishiin be ganha bu da yi na we. ²³ Ga fo yi niye bu juri xuuni n'a daa wu ni, kaa la shishiin ganha bu yi laha yi tayerege ni we. Y'a tadaɔa kemu ta Kile wo Jozaama pu logo funɔɔ ni ge, yi ganha bu kaa la shishiin yaha li yi nuɔ kyɛɛgi fo di kee tadaɔa ki shɔ yi na we. Pee Jozaama pu wo yere li wa na byi sipyii pu beeri mu koɔ ke na. Kile w'a ne Poli ye pyaa be pye wu kapyeyee pee Jozaama pu wo jo wuu na.

Pɔli ya labye wemu pye Egilizi wu wuu na ge

²⁴ Ayiwa na cebooloo, kanhama pe ne daa yee wuu na ge, lee je ne mu fundanga. Bani li je kanna Kirisa wo kanhama pu ɔɔ ne fani. Pee kanhama pe, ne pee beeri xu naye ni Kirisa wo ceepuuro ti wuu na. Tee ceepuuro ti je Egilizi we. ²⁵ Kile ya ne pye wee Egilizi wu wo kapyeyee, na ne w'a labye pyi yee mu, ne da Kile wo kafila wu beeri fiinɔɔ da yu yee mu. ²⁶ Pee jomɔ pu kaluu l'a bi ɔɔɔ shi wu beeri na fo taatuunɔ ni. Ga nime, Kile ya pu pahala jo wu wo sipyii pu mu. ²⁷ Shi wemu je Yawutuu-i ge, ceɛɛ niɔɔɔɔɔ ɔɔɔ wo pemu wa pee jomɔ pu ni wee shi wu mu ge, wu funɔɔ bye wu wo fɛfɛere sipyii p'i pee ce. Wu funɔɔ bye y'i li ce nago kanna Kirisa bu bye yi ɔɔɔ pu na, yi na ba je Kile wo ɔɔɔ wu ni. Kee tadaɔa ke wa yi mu. ²⁸ Wee Kirisa we wo kaa we wa yu. Wee wa sipyii pu yeri na pu kalaa ni Kile wo fungɔɔɔ fɛere ti ni, kɔnhɔ sipyii pu beeri di bye fɛfɛɛ Kile naha taan, pu niye di juri Kirisa wo kariɔɔɔ ki ni. ²⁹ Lee wuu na, ne labye wu pyi. Labye we Kirisa ya kan ne mu ge, wee labye we ni ne zhaanra leni wu fanha ni. Kee fanha ki k'a samɔɔ leni ne ni.

Kaa le Pɔli ya puro n'a daa fɛɛ pu wuu na ge

2¹ Na cebooloo le n'a giin di zھے yi na y'i li cɛ ge, lee li wa mɛ. Nɛ naye pɔ pɔgana bɛeri na, na kanhama tuugo bɛeri xu naye ni yee wuu na, ni Lawodise n'a daa fɛɛ pee, ni piimu bɛeri pu jɛ pu sanha jii taha na na-ɛ ge. ²Nɛ lee bɛeri pyi, kɔnhɔ p'i já lopine ta, samɔhɔɔ di bye pu ni. P'i bye jɔmɛɛ na, taanɛɛge di bye pu te ni, p'i ji fungɔngɔ fɛɛɛ na. Lee bu bye, pu na Kile wo kaɲmɔhɔɔ li cɛ. Lee kaɲmɔhɔɔ le, lee jɛ Kirisa. ³Fungɔngɔ fɛɛɛ ti bɛeri ni lajɛ wu bɛeri nijemɛ bɛ di wa ɲmɔhɔ wu ni. ⁴N'a ye yu yi mu, kɔnhɔ sipya wa shishiin ganha da jɔtanga jomɔ taga yi piinɲɛ wɛ. ⁵Can na, nɛ kunni ya lii yi na, ga nɛ zɔ d'a pinne ni yi ni. Yee na yiye co xuuni na yi wo labye wu pyi na se wu koro ni, na nɔhɔ fanha ta n'a daa wu ni Kirisa shizhaa na, lee ya taan nɛ ni fo xuuni.

Niifɛɛɛ can can wuuro te t'a daa Kirisa wo kariɲɛɛge ki ni ge

⁶Ayiwa, ba y'a sɔɔ na daha Yesu Kirisa feni wɛ, yi la le y'i gori lee koo li ni. ⁷Yi kori yaha wu kariɲɛɛge ki ni, ba tige niye ya jin mɛ ɲɲɛ ni wɛ. Y'i yi kɔɲɔ keree bɛeri kaa le wu keɲɛ ni. N'a daa wemu ni p'a yi kalaa ge, y'i gori wee ni ni baraga ni. Lee kadugo na yi da baraga tɛri Kile na can can na.

⁸Y'a yiye kasɛri, kɔnhɔ wa shishiin ganha bu yi faanna, wu yi ta co ni wuyɛ pyaa wo lajɛ ni, wu ɲuɲɔ baa jomɔ taga yi piinɲɛ wɛ. Wee lajɛ we, sipyii wo kalegɛɛ ni ke kɔɲɔ ke wo yaɲabaaya ye ni wee ya y'iri, wu jɛ Kirisa wo we wɛ. ⁹Bani kaa kaa li jɛ Kile ni ge, w'a wu ɲi kee bɛeri na. ¹⁰Yee bɛ d'a keree ta Kile mu na y'iri Kirisa y'iri. Yaɲmuyɔ yemu bɛeri y'a fanha fɛɛɛ ni ɲuɲɔ fɛɛɛ pyi ge, Kirisa wu jɛ yee bɛeri ɲuɲɔ ni.

¹¹Yee na jɛ kariɲɛɛge ni ni Kirisa ni, lee jɛ kanna cekɔɔnɔ yee ya pye. Tee cekɔɔnɔ te, sipya bɛ ya tee pye-e dɛ, tee ya foro Kile ni. Tee cekɔɔnɔ te kɔri wu jɛ kanna yee ya foro yi jurumu wu bɛeri ni. ¹²Yee ya batize ge, l'a pye kanna yee ya pinne le faɲa ni ni Kirisa ni, na na pinne jɛ ni wu ni. Lee ya pye Kile wo sefɛɛɛ ti wo n'a daa wu funɲɔ ni. Tee sefɛɛɛ ti t'a Kirisa jɛ na yeege xu ni. ¹³Yi jurumu we ni yi na jɛ kɔnbaa, lee bi yee pye ba xuu jɛ wɛ. Ga nime yee na jɛ Yesu ni, pee jɛ ɲii sicuumɔ nivomɔ Kile ya pemu kan yee mu ge. W'a wɛɛ jurumu wu bɛeri yafa wɛɛ mu. ¹⁴Wɛɛ jurumu we wu bi ka na yaha wɛɛ ɲaha na Kile ɲaha tɔan, p'i ba wee taga wɛɛ jaagi na wɛɛ ya saliya kyɛɛgi ge, Kirisa na kori korikoritige na, lee ya wee bɛeri fɔrɔgɔ na laha wà. ¹⁵W'a yaɲabaaya yi wo saanra te, ni yi sefɛɛɛ ti shɔ yi na, na yee she kpeɛnge na sipyii bɛeri na, ba kashen buloo jɛ wɛ. W'a se wemu ta wu xu wu funɲɔ ni korikoritige ki na ge, wee se wu w'a lee pye.

N'a daa fɛɛ ya yaa pu taha sipyii wo kalɛgɛɛ feni we

¹⁶Lee wuu na, yi ganha bu sipya wa shishiin yaha wu kayuu shan yi na yalige keree na, kelee yagbaya wɛ; kelee na jaha na yi jate ya ta nɔ pu wo kalɛgɛɛ caya yi na, kelee pu yevorovonɔ kalɛgɛɛ, kelee pu cadɛɛnyɛ|cadɛɛngɛ na-ɛ wɛ. ¹⁷Kee keree ki bɛɛri bye keree nibanɔa ki wo jaha sheshɛɛɛ. Ga can can wuyɛ pyaa, weɛ jɛ Kirisa. ¹⁸Sipyii piimu pu ma puyɛ pye kanna p'a puyɛ tirige melekɛɛ mu, na pu pele ge, na daa xuuni puyɛ pyaa wo ɲmunɔɔ ye na ge, yi ganha bu pee sipyii pu yaha pu yi juyɔ kyɛɛgi wɛ. Pee sipyii pu bu kaa bɛɛri pye, p'a jo na Kile w'a lee she pee na. Tawaga ni pee sipyii p'a puyɛ pele, pu nibyegɛɛ bɛɛri ki jɛ puyɛ pyaa fungɔɔnɔ keree. ¹⁹Kirisa we wu jɛ keree bɛɛri juyɔ ni ge, pii sipyii pii ya gbara pu nɔɔ weɛ na wɛ. Na ta n'a daa fɛɛ pu bɛɛri di fanha taa weɛ gbɔɔɔ ni, na lɛgi na bɛ ni Kile yɛ pyaa jidaan ni, na binne, na bye nigin ba ceepuuro kaciiye tasogoyo ni kavaan ya puyɛ conɪ cogana lemu na wɛ.

Na xu na binne jɛ ni Kirisa ni

²⁰Ba yee ya pinne xu ni Yesu ni wɛ, a yee di shɔ ke kɔɔɔ ke wo nibiige fanha ki na. Weɛ tuun wu ni jaha na p'i ma na kee fanha ki tuugo tɛri yee na sanha, na li pye kanna yee bɛ p'a yi wo keree pyi sanha na bɛ ni kee kɔɔɔ ke wo keree pyeganɔa ni wɛ? Pu jomɔ pu jɛ na: ²¹«Ma ganha bu ke yaaga ke lɔ-ɛ dɛ, lee wa jɔ wɛ; ma ganha bu ke li-i dɛ, lee wa jɔ wɛ; ma ganha bu gbɔn ke na-ɛ dɛ, lee wa jɔ wɛ.» ²²Na ta yee yaɲmuyɔ ye di jɛ jɔyalige yɛ nigin, ki bu li xɔ, ki da já jɛri nige yaaga bɛ wɛ. Kee keree kii bɛɛri jɛ sipyii wo kashangaa, ni pu fungɔɔnɔ keree. ²³Ma kunni bu kii keree kii wii, m'a ki ta k'a foro fungɔɔnɔ fɛɛɛ wogoo feni. Pii sipyii pii ma sɔɔ na pu yɛ mɛgɛ pɛɛɛ pyi, na puyɛ tirige melekɛɛ mu, na keree kii taga na pu ceepuuro kana. Ga kɔɔɔ la yafiin di wa kii keree kii na lemu na já sipya tánha jurumu na wɛ.

Fugba nɔɔɔ w'a ye kɔɔɔ yaɲmuyɔ ye na

3¹Ayiwa, ma na jo ba y'a pinne jɛ ni Kirisa ni na foro xu ni wɛ, weɛ tuun wu ni, yaɲmuyɔ ye Kile ya gbegele yaha fugba we ni ge, y'a yee shaa. Kirisa nidɛɛngɛ ki wa wà saanra tateɛngɛ ki ni Kile kanige cɛ. ²Kile ya lemu gbegele yaha yi jaha na fugba we ni ge, y'a yi funyɔ kɔɔn ni lee kaa ni. Yi ganha ba yi funyɔ kɔɔn ni ke jɛɛ ke wo keree ni wɛ. ³Bani yee ya pye kanna yee ya xu. Nii sicuumɔ nivomɔ pe pu wa yee mu ge, pee niɲmɔhɔmɔ pu wa Kile mu Kirisa ni. Pee sanha zhe fɔlɔ wɛ. ⁴Pee jii

sicuumɔ pe ɲe Kirisa, wee ga ba caɲa caɲa, yi be na binne ni wu ni wu nɔɔɔ wu ni.

Yi yi kapyeleɣee ki yaha

⁵Lee wuu na yahagaɲaa kiimu beeri ki bye yi na ge, yi kee beeri yaha. Kee ɲe: dɔdɔɔɔ, ni nɔɔɔɔ keree, ni cemɔhɔɔ keree, ni cemɔhɔɔ fungɔnyɔ tuuyo beeri; ni lakuuɲɔ tuugo beeri, ni ɲegbɔɔ, bani ɲegbɔɔ ni yaperegaanra beeri li ɲe nigin. ⁶Piimu pu ɲe pu ya Kile ɲɔmɛe co-e ge, kii keree kii k'a Kile wo loyire li pye li na da ba nɔ pee na. ⁷Yee be tɔɔɔ ki bye kii kapyebaagaa kii shi ni taashiine ni. ⁸Ga nime, y'a yaa yi ki beeri yaha: vɔɔɔ, ni loyire, ni funguuɲɔ. Yi ganha bu sɔɔ sheheɛ, kelee shiigebaara jomɔ p'a fɔro yi ɲɔ ni we. ⁹Yi ganha ba kafineye yu nige yiye mu we, bani yee ya yi wo yahagaleɛ le, ni yi wo kapyeleɣee ki beeri ɲa na ki yaha wà. ¹⁰A Kile di yahagana nivonɔ kan yee mu. Lee funɲɔ ni a la di ganha na faraa caɲa caɲa yee wo laɣe wu na, kɔnhɔ y'i bye yi Yaavɔɔ wu wo jaa wu shi, yi kapyegee ki beeri di já pye ba Kirisa ye pyaa wogoo ɲe we. Wee baraga ni yee ya lee yahagafonɔ li ta. ¹¹Ayiwa, lee funɲɔ ni do, m'a pye Girekii shi shen la, m'a pye Yawutuu shi shen la; m'a cekɔɔnɔ pye la, ma ya cekɔɔnɔ pye-e la; m'a pye nadadiinme la; m'a pye ɲà funɲɔ shen la; m'a pye bulo la, ma ya pye bulo-e la, le la shishiin niɲe ɲe we. Ga Kirisa ye nigin w'a jateni. Wee wu ɲe keree ki beeri, wee wu ɲe wù beeri zɔɔɔ na.

N'a daa fee ya yaa na puye teri

¹²Lee wuu na yee ya pye Kile nagoo. W'a yee ɲaha bulo, yi kaa l'a dan wu ni. Lee funɲɔ ni, y'a yaa y'a ɲuɲɔ ɲaari yiye na, yi da ceme pyi yiye na, yi da yiye tirige yiye mu, y'i bye ni lotangaa ni, y'i loxulo ta. ¹³Y'a yiye teri yi cɔnɔɔ keree na. Wa bu nahana wa mu, yi beeri p'a yi wo jurumu wu yafani yiye mu ba Kafɔɔ ya yi wo jurumu wu yafa yi mu me we. ¹⁴Ga le beeri kadugo na, yi kaa di da dan yiye ni xuuni. Taanɲeege ke, kee k'a da ba yee beeri pinne, na yee pye nigin. ¹⁵Kirisa wo ɲaɲiɲe ke, kee ki tiin yi zɔɔɔ pu na, k'i yi keree ki beeri ɲaha co. Lee kaa na Kile ya yee yiri, na yee beeri pinne na pye ceepuuro nigin. Y'a baraga teri wu na tuun beeri ni!

¹⁶Yi Kirisa wo kafila wu yaha wu diin yi zɔɔɔ pu na ni wu fanha beeri ni! Y'a xakilee kaan yiye mu, y'i da yiye yeri ni fungɔngɔ fɛere ni! Zaburuu Kitabu yoyo, ni Kile-ɲeeɲe yoyo, ni Kile Munaa yokanya yatii be, y'a yee cee Kile mu ni yi zɔɔɔ pu beeri ni, ni baraga daha ni wu na. ¹⁷Kaa kaa y'a da jo kelee y'a da bye ge, y'a ki beeri pyi Kafɔɔ Yesu mege na. Yi da baraga teri To Kile na Yesu mege na.

N'a daa fɛɛ ya yaa na leke pyi puyɛ na ge

¹⁸ Ayiwa gbagashaa, yi yiye tirige yi namaa mu, ba Kafɔɔ ya lee shaa n'a daa fɛɛ pu mu wɛ! ¹⁹ Yee namaa bɛ, yi cɛɛ kaa di da dan yi ni. Yi ganha bu pu co ni fungɔnkuunɔ ni wɛ! ²⁰ Nɔhɔpiire, yee bɛ di da yi sefɛɛ nɔmɛhɛɛ conɩ keree bɛɛri ni. Lee l'a dan Kile ni. ²¹ Yee bɛ sefɛɛ, yi jahaya ganha bu danha ni yi nɔhɔpiire ni, y'i kafugo pɛle ti na wɛ. Lee kaa bɛ we pu yatenye na xhuu.

²² Yee kapyebyii bɛ, yee bɛ di yi nuɔɔfɛɛ nɔmɛhɛɛ co keree bɛɛri ni ke niɔɔ ke na. Yi ganha ba labye wu pyi pu nii na, y'i li pye kanna y'a wee pyi yi kaa di daan pu ni wɛ. Ga y'a labye wu pyi ni funvige ni Nuɔɔfɔgbɔ wuyɛ pyaa nii fyaara wuu na. ²³ Kaa kaa y'a byi ge, y'a li pyi ni fungɔnfige ni, kanna ba y'a li pyi Nuɔɔfɔgbɔ wu mu wɛ. Li ganha da bye nago kanna sipyii mu y'a li pyi wɛ. ²⁴ Y'a yiye funyɔ kɔɔn li na na Nuɔɔfɔgbɔ wu na ba yi saraa. W'a lemu gbegele yaha wu nagoo pu mu ge, yi na ba lee ta. Kirisa wu nɛ Nuɔɔfɔgbɔ we, wee mu yi wa labye wu pyi. ²⁵ Ga sipyaa sipya w'a kakuunɔɔ pyi ge, Kile na ba weefɔɔ bɛ saraa na bɛ ni wu kakuunɔɔ ki ni. Kile ya wa wo wa ni wɛ.

4 ¹ Ayiwa, yee nuɔɔfɛɛ bɛ, yee bɛ di yi kapyebyii pu co nɔ ni tiime ni zsaama ni. Yi bɛ di li cɛ nago kanna yi bɛ wo Nuɔɔfɔgbɔ wu wa fugba we ni.

Pɔli wo yere mujuu

² Y'a Kile nɛɛri tuun bɛɛri ni, y'i la le yiye ni y'i kee nɛɛɛɛ ke co xuuni. Y'a baraga teri Kile na yi da wu shaari. ³ Yi da Kile nɛɛri wu bɛ mu, kɔnhɔ Kile ye pyaa di j'a wu tɛge, wu cogosaama kan wu mu wu j'a w'a wu Jozaama pu yu. Wu Ja Kirisa kaa le li bye kaɔmɔhɔnɔ, a wu li cɛ nime ge, wu da li keree sheɛ w'a fiinɔɔ. Yee wo jo funɔɔ ni pu wa nɛ co na le kaso ni. ⁴ Y'a Kile nɛɛri na mu, kɔnhɔ di sii j'a da lee kaɔmɔhɔnɔ le fiinɔɔ da yu, ba n'a sii yaa di da yi yu wɛ.

⁵ Piimu nɛ Kiriceen wɛ, yi yi naarigana cɛ pee te ni. Yi ganha bu diin da nuɔɔ baa keree pyi fo di ba tuun wu torogo wɛ. ⁶ Kafila we y'a da da yu ni sipyii ni ge, wee di bye ni tipoomɔ ni ba suumɔ nɛ wɛ, wu bye ni kuduun ni. Wa bu yegeɔ ka kan yi mu, yi ba da kee nɔ shɔ, yi tee nɔshɔɔɔ te pye ni jojeme ni.

Pɔli ni wu taanpiineɛ fɔ mujuu

⁷ Ayiwa nime, keree kiimu bɛɛri ki wa naha nɛ mu ge, wu taanpii, wu ceborona Tishiki, wee na zhe kee bɛɛri paari yi mu. Nɔmɛɛ fɔɔ w'a wii fo xuuni, nɛ ni wee wu wa naha shiizhan Kafɔɔ wo labye wu na. ⁸ N'a sii li

ƚɔ wolo li kaa na di wu tun yi mu, kɔnhɔ lemu li ƚɛ naha ge, wu she lee beeri paari yi mu, wu samɔhɔɔ le yi ni. ⁹Onɛzimu n'a pinne ni wu ni. Wù taanƚii, wù ceborona wa wu wa wu be, ƚɔmɛɛ ƚɔ wu wa wu be. Yee wo sipya wa wu wa wii. Keree kiimu beeri k'a byi naha ge, pu na zhe kee beeri paari yi mu.

¹⁰Na kaso ƚɛnii Arisitaaki ya yi shaari, Barinabasi ceborona ja Marika be ya yi shaari. Wee Marika wu kaa ne bi jo yee mu. Wu ba she yi yiri, yi wu co xuuni. ¹¹Yesu we p'a yiri na Zhutusi ge, wee be ya yi shaari. Pii ye p'a pye Yawutuu pu wo n'a daa fee pu ni, piimu p'a ne tege Kile wo saanra|Kile saanra ti jo wu na sipyii pu mu ge. P'a ne luu ƚiƚe fo xuuni.

¹²Epaƚirasi ya yi shaari, wee be wa yee wo sipya wa. Wu be wu ƚɛ kapyebye wa Yesu Kirisa mu. W'a wuyɛ ƚɔ Kile-ƚɛɛge na yee mu xuuni, kɔnhɔ y'i fanha ta n'a daa wu ni, y'i bye ƚɔmɛhɛɛ fee, y'i sɔɔ li na nago Kile ƚidaan w'a byi keree beeri ni. ¹³Yee ni yi taan kulogoo Lawodise ni Hirapolisi, Epaƚirasi ya yee keree co xuuni wu zɔ wu na, ne wa lee wo seeri. ¹⁴Wù taanƚii ƚɔgɔɔɔɔɔ Luka be ya yi shaari, Demasi be ya yi shaari.

¹⁵Yi wù cebooloo n'a daa fee Lawodise sheen pu shaari. Nefasi ni n'a daa fee piimu p'a binnee wu kaban ge, yi pee be shaari. ¹⁶Yi bu we semɛ we kalaa xɔ, y'i wu yaha she gan Lawodise n'a daa fee pu be mu pu kalaa. Semɛ we wu da yiri Lawodise kulo li be ni na pa gan yi mu ge, yi be di wee be kalaa. ¹⁷Y'i yi jo Arishipi mu na ne jo na labye we kaa l'a le wu keƚe ni Kafɔɔ wo labye wu ni ge, na wu la le wuyɛ ni wu da wu pyi wu pyegana na.

¹⁸Nime woyo ye, ne Pɔli ye pyaa keƚe k'a yee ka, yee yi wa me. Ne Pɔli ya yi shaari. Kaso ni ne wa naha, yi ganha da funƚɔ wɔ na na we. Kile wu duba yi mu.